

Arkadag şäheri — ak mermerden gurulan, ekologik taýdan arassa şäher hökmünde dünýä tanalýar. Aýratyn bellemeli zat, şeýle «akyly» şäher türkmen gurluşykçylary tarapyndan guruldy. Gahryman Arkadagymyzyň bimöçber aladalary, hormatly Gahryman Prezidentimiziň tagallalary bilen gurulan döwlet ähmiýetli şeýle kaşan şäheriň açylmagy taryhymyzda aýratyn sene boldy. Arkadagly Gahryman Serdarymyzyň gatnaşmagynda golaýda şäheriň ikinji tapgyryna-da badalga berildi.

Arkadag şäherini bina etmek üçin ýerli gurluşykçylarymyz gijelerini gündiz edip zähmet çekdiler. Hususy gurluşyk düzümleriniň altmyşdan gowragynyň gatnaşmagynda amala aşyrylan şähergurluşyk taslamasynda ilatyň eşretli durmuşyň hözirini görüp ýaşamagy üçin ähli mümkinçilikler döredildi. Hususy binagärlerimiz Milli Liderimiziň we hormatly Prezidentimiziň tabşyryklaryndan ugur alyp, sanly tehnologiýalaryň, intellektual ulgamlarynyň esasynda sanlyja ýylyň içinde «akyly» şäher gurdular.

Şäheriň edara-kärhanalary we ýaşajylary üçin döwrebap «GPON» ulgamy we goşmaça giňeltme mümkinçiligi bolan 200 töweregi telewizion kanaly alyp görkezýän IP telewideniýe ulgamy hereket edýär. Bu tehnologiýalaryň işe girizilmegi bilen, her bir öýe optiki-süýümlü ulgam çekilip, ol sekuntda bir gigabite çenli tizlikli internet, IP telewideniýe hem-de telefon ulgamyndan bir wagtda peýdalanmaga mümkinçilik berer. Ýaşajylara bu ulgamyň üsti bilen onlaýn görnüşde peýdalanmaga şert döredýän mobil goşundysy taýýarlanylady. Onuň üsti bilen ýaşajylar üçin köp sanly amatlyklar üpjün edildi. Döwrebap tehnologiýalara, «akyly» hem «ýaşyl» tilsimatlara daýanýan şeýle amatly mümkinçilikler Arkadag şäherinde häzirki zamanyň soňky gazananlary esasynda zähmet, jemgyýetçilik, ýaşayş-durmuş şertleriniň üpjün edilip, onuň dünýä ülnüleriniň talaplaryna doly laýyk gelýän merkeze öwürljekdigini görkezýär.

Kristina SEMENOWA,
Döwletmämmet Azady adyndaky
Türkmen milli dünýä dilleri institutynyň talyby.